

රබර් සඳහා කිරි කැපුම් ක්‍රම සංවර්ධනය

*එස්. ඩී. විමලරත්න විසිනි

(ශ්‍රී ලං. ර. ප. ට අනුයුක්තව සිටින පර්යේෂණ සිසු)

හිවියා බ්‍රැසිලියෙන්සිස් (රබර්), ඇමෙසන් නිම්නයේ නිවර්තන තෙත් වනාන්තරවල මෙන්ම දකුණු ඇමෙරිකාවේ බ්‍රැසිලයේ මැවිටෝ ග්‍රේරෝසෝ ප්‍රදේශයේත් නිකානින් වැඩෙන බව පළමුවෙන් සොයා ගන්නා ලදී. ක්‍රියටෝපර් කලමබස් විසින් ඇමරිකා මහාද්වීපය පළමුවෙන් සොයා ගත් අවස්ථාවේදී, එහි වැසියන් රබර්වලින් නිමවූ භාණ්ඩ පාවිච්චි කරන වග ඔහුට දක්නට ලැබුණි.

1493-1496 යන කාලයේදී ඔහු දෙවන වරට නව ලෝකයට ගමන් ගත් අවස්ථාවේදී, මෙම ද්‍රව්‍යයේ, එනම් රබර්වල නිබෙන ශක්‍යතාවන් ඔහුට මනාව අවබෝධවූ අතර, රබර් වැවීමට සුදුසු පරිසරයක් තිබෙන වෙනත් රටවල මිනිසුන් එය මහා පරිමාණයකින් නිපදවනු ලබන්නේ නම්, එයින් ලෝක ආර්ථිකයට මහාභූති බලපෑමක් ඇති විය හැකි යයි ඔහු නිගමනය කළේය. වාණිජ කටයුතුවල රබර් ව්‍යාප්ත ලෙස පරිහරණය කිරීමට තුඩු දුන් ඉතා වැදගත් පියවරක් වූයේ, 1839 වන වර්ෂයේදී ගුඩ්ලයර්/හැනොක් යන දෙදෙනා විසින් වල්කනයිස් කිරීමේ ක්‍රියාමාර්ගය සොයා ගැනීමයි.

වාණිජ කටයුතුවල රබර් භාවිතා කිරීම, කර්මාන්ත රැසකට එය උපයෝගී කර ගැනීමත් සමඟ එහි විනිශ්චයය වැඩිවීමට පටන්ගෙන, සැපයුම අභිබවා ඉල්ලුම් වැඩි විය. රබර් වගා කිරීම බොහෝ දේශවලට පැතිරී ගිය නමුදු, එවකට පැවැති නිපැයුම් ක්‍රමය ප්‍රමාණවත් සේ දියුණු නොකොට, වැඩිවෙමින් පවතින විනිශ්චයය සපුරාලීමට එමගින් නොහැකි විය. මෙම කරුණු නිසා, රබර් ගසක අස්වනු ශක්‍යතාවය උපරිමව ලබා ගත හැකි ක්‍රම පිළිබඳ විමර්ශනය කිරීම අත්‍යවශ්‍ය විය.

මුල් යුගයේ වූ කිරි කැපුම් ක්‍රම:

ඇමෙසන් නිම්නයේ වැසියන් හිවියා (රබර්) ගසෙන් කිරි ලබාගත් ක්‍රමය වූකලී, පොත්තේ කුඩා කැබලි කපා ගැනීම සඳහා දිගු මිටක් සහ තුනී තලයකින් යුත් කෙටේරියක් නොහොත්, අත් පොරොවක් (මැවන්ඩින්හෝ) භාවිතා කිරීමෙනි. රබර් කිරි එකතු කරගනු ලැබුවේ පත්‍රවලින් සාදා ගනු ලැබූ බදුන්වලය. කිරි කැපීමේ මෙකී ආදිතම ක්‍රමයෙන් රබර් ගසට සිදු විය හැකි හානිය හෝ එහි ප්‍රතිඵලය වශයෙන් අවසානයේදී එම ගස් විනාශවන වග ගැන කිසි තැකීමක් කර නොමැති බව පෙනී යයි.

මෙවැනි අවධියකදී සිවියා (රබර්) ක්‍රමවත් ලෙස වගා කිරීම ගැන බ්‍රිතාන්‍ය රටවැසියන් උත්සුක වූයේ. මූලික වශයෙන් ඔවුහු හිවියා බ්‍රැසිලියෙන්සිස් විශේෂයේ බීජ බ්‍රැසිලයේ සිට පෙරදිගට රැගෙන ඒමට සමත් වූහ. එහෙත්, එසේ රැගෙන එන අතරතුර, මෙම බීජවල ප්‍රරෝ-හණ ශක්ති කාලය කෙටි නිසා, ඒවා ප්‍රරෝහණය කිරීමට එංගලන්තයේ කිවි නමැති උද්භිද උද්‍යානයට ගෙනයාමට සිදු විය. ඇමෙසන් නිම්නයේ හිවියා (රබර්) බීජ එකතු කරන ලෙස කිවි රාජකීය උද්භිද උද්‍යානයේ අධ්‍යක්ෂ තැන්පත් ශ්‍රීමත් ජෝසප් හුකර් විසින් එවී. ඒ. වික්හම් (පසුව ශ්‍රීමත් හෙන්රි) මහතාට නියෝග කරන ලදී. වික්හම්හේ රබර් ඇට එකතුවෙන් බීජ පැළ ගණනාවක් 1876 වර්ෂයේදී කිවි හි සිට ශ්‍රී ලංකාවට ගෙනෙන ලදී. මෙම බීජ පැළ හෙන්රන්ගොඩ උද්‍යානයේ (දැන් ගම්පහ මල්වත්ත) සිටුවන ලදී. ඉතික්බිතිව, එම පැළවලින් සමහරක් සිංගප්පූරුවේ රාජකීය උද්භිද උද්‍යානයෙහි සිටුවන ලදී.

ශ්‍රී ලංකාවේ ප්‍රථම අත්හදා බැලීමේ හිවියා (රබර්) කිරි කැපීම 1882 දී වර්මන් විසින් හෙන්රන්ගොඩ උද්‍යානයේදී සිදු කරන ලදී. මේ සඳහා උපයෝගී කර ගනු ලැබුවේ 1876 දී වික්හම් විසින් වගා කරන ලද රබර් ගසයි. කිරි කපනු ලැබුවේ පැලුම් ක්‍රමයටය. එනම්, පොත්තට පිහියකින් කුඩා කැපුම් යෙදීමෙනි. සිංගප්පූරු උද්භිද උද්‍යානයෙහිදී රිඩ්ලි විසින් කිරි කැපීමේ අඛණ්ඩ විකෘත්ත ක්‍රමයක් යොදා ගන්නා ලදී. මෙම ක්‍රමයෙන් ඇල කැපුමක කිරි කපනු ලැබූ එක් එක් වරකදී පොත්තේ තුනී කැබැල්ලක් ඉවත් කිරීමෙන් මුල් කැපුම නිරතුරුවම යලි විවෘත කරනු ලැබීය. "හෙරින්-බෝන්" හැඩැති කැපුම් යනුවෙන් සුප්‍රකට, මත්ස්‍යයෙකුගේ කොඳු ඇට පෙලෙහි ස්වරූපයෙන් දිස්වන බහු කැපුම් ක්‍රමයක් වූ මෙය පළමුවෙන් වාර්තාගත වූ විද්‍යාත්මක

* වික්හම් ලිපිනය: උද්භිද විද්‍යාඥ-ජාතික කෞතුකාගාරය - කොළඹ.

සහ ආර්ථික කැපුම් ක්‍රමයයි. කිරි කැපුම් ක්‍රම පිළිබඳව වැඩිදුර අත්හදාබැලීම 1898 සහ 1899 යන වර්ෂවලදී ලංකාවේදී පවත්වන ලදී. එවන් එක් ක්‍රමයක් වූයේ සර්පිලාකාර කැපුමය. මෙම කැපුම ගසේ පරිධිය වටා සිටි වරක් හෝ එයට වැඩි ගණනක් යෙදෙයි. මෙම ක්‍රමය ඉතා දැඩි එකක් විය. එවකට ක්‍රියාත්මකව පැවැති බහු කැපුම් ක්‍රමය යොදා ගැනීමෙන් ගස්වල වර්ධනය හීනවූ අතර, එවැනි අහිතකර ප්‍රතිඵලවලට හිලවවීමක් වශයෙන් ප්‍රමාණවත් වන කිරි අස්වැන්නක් ලබාදීමටද එය ඉඩහල් නොවූ බව අනාවරණය විය.

බ්‍රවුන් බාස්ට් නොහොත් පොතු වියැලියාමේ රෝගය

1900 වන වර්ෂයේ සිට, පමණට වඩා කැපුම් යෙදීමේ ආදිනව ගැන කිරි කැපීම අත්හදා-බැලීමවල නිරතවූ වැවිලිකරුවෝ දැන සිටියහ. අධ්‍යයනව ආවර්ත කිරි කැපීමෙන්, වාහිනිවල කිරි සංවලවීමට හේතුවනු පමණක් නොව, එමගින් ගසේ නිෂ්පාදන ශක්‍යතාවය වැඩි කිරීමටද හේතු වන බව නිරීක්ෂණය කළ පළමුවැන්නා කර්ටස් නමැත්තාය. එහෙත්, මෙම වැඩිවීම වැඩි කලක් නොපැවතුණි. කාලයාගේ ඇවෑමෙන් රබර් නිෂ්පාදනයේ අඩුවීමක් දිස්විණි. පමණට වඩා දිගවූ කැපුම්වල අධික ලෙස කිරි කැපීම හෝ අධික ලෙස පොත්ත ඉවීම හෝ නිතර නිතර කිරි කැපීම මෙයට හේතුවන බව ඔහු නිරීක්ෂණය කළේය. මේ සියල්ල හේතුකොටගෙන කැපුම් වියළි වන අතර, එම තත්වය සාමාන්‍යයෙන් හඳුන්වනු ලබන්නේ "බ්‍රවුන් බාස්ට්" නොහොත් පොතු වියැලියාමේ රෝගය ලෙසිනි. "බ්‍රවුන් බාස්ට්" නොහොත් පොතු වියැලියාමේ රෝගයේ මුල් රෝග ලක්ෂණ නම්, කිරි බිංදු වැස්සීමට ගතවන වේගය වැඩිවීමට, ගසකින් වැස්සෙන කිරි ප්‍රමාණය හදිසියේ වැඩිවීමත්ය. මෙම තාවකාලික කිරි වැඩිවීම මසක් හෝ දෙකක් පැවති අනතුරුව කැපුම කට්ටය වියළි යන තෙක් ක්‍රමවත් ලෙස කිරි වැස්සීම අඩුවීගෙන යයි. මෙහි ප්‍රතිඵලය වශයෙන් පොත්ත නැවත ලියලීම අසාමාන්‍යව සිදු වන අතර, පොත්ත පිපිරී, ගැලවී ගොස්, තවදුරටත් කිරි කැපීම සඳහා ගස නුසුදුසු බවට පත් වෙයි. මූලික රෝග ලක්ෂණ දෘශ්‍යමානවීමත් සමග කිරි කැපීම නතර කළ හොත්, පොත්ත යලිත් යථා තත්වයට එළැ-බෙයි. අධිකතර කිරි කැපීමෙන් ඇතිවූ අහිතකර ප්‍රතිඵල නිසා ගසේ පැවැත්මට හානි ගෙන නොදෙන කිරි කැපුම් ක්‍රම ගැන අත්හදාබැලීමට, පසුව එළැඹුණ පර්යේෂණ පිරිස් නිරත වූහ

ජාත්‍යන්තර අංකනය

හිටියා (රබර්) වල විධිමත්ව කිරි කැපීමේ අගය පිළිගත් ශ්‍රේණි, විවිධ කිරි කැපුම් ක්‍රම පහසුවෙන් හඳුනාගැනීමටත්, ඒවා හඳුනාගැනීමෙහි ව්‍යාකූලතා මගහරවා ගැනීමටත් ජාත්‍යන්තර අංකනයක් බිහි කරන ලදී. ගසේ කඳ වටා සමපූර්ණ සර්පිලාකාර වටයක් ලෙස විහිද ගිය කැපුමක් වේ නම්, එය දක්වනු ලබන්නේ "S" අකුරෙනි. එයින් ඕනෑම භාගයක් දක්වනු ලබන්නේ හරයේ දර්ශකයක් වශයෙනි. විවිධ කිරි කැපුම් ක්‍රම ඇතත්, බෙහෙවින් භාවිතා කරනු ලබන්නේ දිනක් හැර දිනක් අඩු වටයක් සේ කිරි කැපීමේ ක්‍රමයයි. අඩු වට කැපුම් දෙකක් යෙදීමේ ක්‍රමය, සමපූර්ණ වට කැපුම් ක්‍රමය යනාදී වෙනත් ක්‍රම යෝග්‍ය බව නොපෙනේ. මක්නිසාදයත්, එම ක්‍රම යොදා දිගටම කිරි කැපීමෙන් ගස් වියළි තත්වයකට පත්වීමට අවකාශ ඇති හෙයිනි. මූලික වශයෙන් අස්වැන්නෙහි තාවකාලික වැඩිවීමක් පෙන්නුම් කරනු ලැබුවද, වර්ෂ ගණනාවක් තුළ කිරි කපාගෙන යාමෙන් අස්වනු අඩුවීමත් සමග මෙකී වාසියද ක්‍රම ක්‍රම-යෙන් අඩුවීගෙන යයි.

1930 වර්ෂය තෙක්, නිත්‍ය කිරි කැපුම් ක්‍රමයක් යොදා ගැනීමට කිසිදු ප්‍රයත්නයක් දරා නොතිබුණි. එම වර්ෂයේදී ආර්ථික පරිහානියේ හේතුව නිසා රබර් මිල ගණන් පහළ බැසීම හා රබර් නිෂ්පාදනය සීමිත වීම සමගම ශ්‍රී ලංකාවේ වතු ගණනාවක් විසින් දෙවන කැපුම් සහ සම්පූර්ණ වට කැපුම් යොදා අත්හදා බැලීම පවත්වනු ලැබීය. 1936 වර්ෂයේදී, බඩ රබර් ගස්වල කිරි කැපීමේ විවිධ අංග ගැන, ලංකා රබර් පර්යේෂණ ව්‍යාපාරය මගින් විද්‍යාත්මක විමර්ශන පවත්වන ලදී. මෙසේ කරන ලද්දේ දැඩි ආර්ථික පරිහානි කාලය තුළදී කිරි කැපීමේ පිරිවැය අඩුකරලීමේ අවශ්‍යතාවයෙනි. දෙවන ලෝක මහා යංග්‍රාමයේදී රබර් මිල ගණන් වැඩිවූ පසු, අත්කර-යකට නිපදවිය හැකි රබර් කිරි ප්‍රමාණය ගැන වැඩි උනන්දුවක් දක්වන ලදී. මෙයින්, රබර් ගස්වලින් උපරිම කිරි ප්‍රමාණයක් ලබා ගැනීමට වැවිලිකරුවන් දිරිගැන්විණි. ප්‍රතිශත 100 සිට 400 දක්වා වූ වෙනස්වන කීර්ථතාවන්ට කිරි කැපීමේ ක්‍රම පිළිබඳ වැඩිදුර අත්හදාබැලීම ලංකා රබර් පර්යේෂණ ව්‍යාපාරය මගින් පවත්වන ලදී. එවැනි කීර්ථතාවන්ට කිරි කපනු ලැබූ ගස්වල, කීර්ථතාවය වියළි යාමට ප්‍රථම, මාස 6-12කට නොවැඩි කාලයක් දක්වා නොපැවතුණ වග මෙකී අත්හදාබැලීම් වලින් නිගමනය කරන ලදී. 1959 දී, යලිත් රබර් මිල ගණන් අඩු විය. බඩ රබර් ගස්වලින් ආර්ථික අස්වනු ලබාගැනීමට කැපුම් ක්‍රම විශේෂයෙන් "තුන් වට" කැපීම (තෙදින කට වරක් අඩුවට දෙකක් කැපීම) නොහොත් 2 එස්/2, ඩී/3, 133% කැපුම් ක්‍රමය ගැන අත්හදා බැලීම ශ්‍රී ලංකා රබර් පර්යේෂණායතනය විසින් යලිත් වරක් පවත්වන ලදී.

පොත්ත වැයවීම:

කිරි කැපීමේදී කැපුම් කට්ටයෙන් පොත්ත වරින්වර ඉවත් කරනු ලැබේ. ප්‍රශස්ත කැපුම් ක්‍රමය ගැන තීරණය කිරීමේදී සලකා බැලිය යුතු තවත් වැදගත් අංගයකි පොත්ත වැයවීම. ගසකින් කිරි කැපිය හැකි අවුරුදු ගණන රැදී ඇත්තේ පොත්ත වැය වන සිඝ්‍රතාවය මතය. දිනක් හැර දිනක් අඩුවට කිරි කැපුම් ක්‍රමය යෙදීමේදී, වර්ෂයකට පොත්තෙන් අඟල් 7 ක් පමණ ඉවත් වෙයි. මේ අනුව, බඩ සංධිස්ථානයට (ඇත් අඩියට) ඉහළින් අඟල් 42 ක් උසට කැපුම් ඇරඹුවහොත්, ගසක කිරි නොකැපූ පොත්තෙන් පමණක් අවුරුදු 12 ක් පමණ කාලයක් කිරි ලබාගත හැකි වනු ඇත.

පොත්ත යළි ලියවීම:

ගසෙහි වර්ධනවේගය සහ පොත්ත යළි ලියැවීමේ වේගය කෙරෙහි කැපුම් ක්‍රම කෙළින්ම බලපායි. සාමාන්‍යයෙන් යළි ලියවන පළමු පොත්තේ කිරි කපනු ලැබේ. දෙවන වරටත් යළි ලියැවූ පොත්තෙහිද කිරි කපන අවස්ථා ඇත. උච්ච නිවර්තා කැපුම් යොදා කිරි කැපීමෙන් ගස්වල වර්ධක ශක්තිය අඩුවෙයි. මෙයින් වන්නේ, පොත්ත යළි ලියැවීමේ සහ වටපුටාණය වැඩිවීමේ වේගය හීන වීමය. මෙම බාධක වඩාත් කැපී පෙනෙනුයේ දිනපතාම කිරි කපනු ලබන ගස්වලය.

කම්කරු පඩිනඩි ඉහළ ගොස් තිබෙන එමෙන්ම රබර් මිල ගණක් අඩුව පවතින අවස්ථාවන්හිදී, අක්කරයකින් ලබා ගන්නා අස්වැන්නට වැඩියෙන්, කිරි කපන්නකු එක් කවටියකින් ලබා ගන්නා අස්වැන්න වඩාත් වැදගත් ලෙස ගිණිය හැකිය. එබැවින්, කම්කරු ඒකකයකින් වැඩි අස්වැන්නක් ලබාගත හැකි වන කැපුම් ක්‍රමයක් යොදා ගැනීම ආර්ථික වශයෙන් සැලකිය යුතු වැදගත් කරුණක් වේ. නිෂ්පාදන පිරිවැයේ විශාලතම තනි අංකය වනුයේ කිරි කැපීමය. එය සමහර විට මුළු නිෂ්පාදන පිරිවැයෙන් 60%ක් පමණ විය හැකිය. එබැවින්, අක්කරයකින් ලැබෙන අස්වැන්න සහ කිරි කපන්නකුගෙන් ලැබෙන අස්වැන්න යන ද්වි නිෂ්පාදන අංග අතර සමතාවයක් ඇති කර ගැනීමේ පරමාර්ථයෙන් කිරි කැපුම් ක්‍රම පිළිබඳ ඕනෑම විමර්ශනයකදී ආර්ථිකය ගැන සලකා බැලීම වඩාත් ප්‍රමුඛත්වයක් දරයි. මේ හේතුවෙන්, නිෂ්පාදන පිරිවැය අඩුවනු ඇත. මෙම අරමුණ කරා එළඹීමට, ශ්‍රී ලංකා රබර් පර්යේෂණායතනය විසින් කැපුම් ක්‍රම රැසක් අත්හදාබලනු ලැබේ. එම ක්‍රමවලට, සම්පූර්ණ වටය කැපීම, දෙවට කැපීම, කාලේ වට දෙකක් කැපීම, 'V' ආකාර උඩහලු කැපුම, ඉණිමං තබා කැපීම, දිනක් හැර දිනක් අඩුවට කැපීම යනාදිය ඇතුළත් වේ. මෙහි අවසානයට සඳහන් වන දිනක් හැර දිනක් අඩු වට කිරි කැපීමේ ක්‍රමය යොදා ගත හැකි, වඩාත් බලාපොරොත්තු ඇති කරවන සුළු ක්‍රමය බව ලබාගත් ප්‍රතිඵලවලින් පෙනී යයි. එහෙත්, සියළුම වර්ගයේ ක්ලෝන සම්බන්ධයෙන් සහ සියළුම තත්ත්වයක් යටතේ විශිෂ්ඨ ප්‍රතිඵල ලබා දිය හැකි ඒකායන කැපීම් ක්‍රමයක් සකසා නොමැත. එසේ හෙයින්, වෙනත් ක්‍රමවලට වඩා දිනක් හැර දිනක් කිරි අඩුවට කැපුමේ ක්‍රමය එවැනි අරමුණක් කරා ළඟා වන බව මෙතෙක් ලැබී ඇති ප්‍රතිඵලවලින් සාක්ෂාත් වෙයි.

(පරිවර්තනය: රියෝනි අයි. පෙරේරා විසිනි)